

یادِ رفتگان

مولانا سید محمد شاہد سہارن پوری کی رحلت

محمد اعجاز مصطفیٰ

شیخ الحدیث حضرت مولانا محمد زکریا قدس سرہ کے نواسہ، جامعہ مظاہر علوم سہارن پور کے ناظم اعلیٰ کتب کشیرہ کے مصنف، نامور عالم دین حضرت مولانا سید محمد شاہد سہارن پوری ۲۰ ربیع الاول ۱۴۲۵ھ مطابق ۶ نومبر ۲۰۲۳ء بروز جمعہ مغرب سے پہلے اس دنیا نے رنگ و بو میں ۷۶ بہاریں گزار کر راہی عالم آخرت ہو گئے، إنا لله وإنا إلیه راجعون، إن الله ما أخذ ذلولاً ما أعطى وكل شيء عندك بأجل مسمى۔

مولانا سید محمد شاہد ۲۱ ربیع الاول ۱۹۵۱ء بروز جمعہ اپنے نانا شیخ الحدیث حضرت مولانا محمد زکریا قدس سرہ کے گھر سہارن پور میں پیدا ہوئے۔ ۱۸ جولائی ۱۹۵۶ء کو خانقاہ عالیہ رائے پور میں تعلیم کی بسم اللہ ہوئی۔ ۲۲ ربیع الاول ۱۹۶۰ء بروز جمعہ دعوت تبلیغ کے امیر دوم حضرت جی مولانا محمد یوسف، امیر سوم حضرت مولانا انعام الحسن کاندھلوی اور مولانا حکیم سید محمد ایوب کی موجودگی میں حفظ کی تکمیل ہوئی۔ کچھ عرصہ عصری تعلیم بھی حاصل کی۔ ۲۶ ربیع الاول ۱۹۶۶ء کو مظاہر علوم میں درجہ متوسطہ میں باضابطہ داخلہ ہوا اور اس سال رمضان المبارک کی تراویح میں مسجد حکیماں والی اپنی خاندانی مسجد میں قرآن مجید سنایا۔

۱۵ ربیع الاول ۱۹۶۹ء کو مولانا انعام الحسن کاندھلوی کی صاحبزادی سے آپ کا عقد ہوا۔ شعبان ۱۳۹۰ھ، اکتوبر ۱۹۷۰ء میں مظاہر علوم سہارن پور سے دورہ حدیث کامل کیا۔ حضرت مولانا محمد یونس جو نپوری کے ہاں بخاری شریف و مسلم شریف، مولانا محمد عاقل صاحب کے ہاں ابوداؤد اورنسانی شریف، مولانا مفتی مظفر حسین کے ہاں ترمذی شریف، مولانا اسعد اللہ صاحب کے پاس طحاوی شریف پڑھیں۔ اگلے سال دسمبر ۱۹۷۱ء سے اکتوبر ۱۹۷۲ء تک بیضاوی، مدارک، درمنتر، ملا حسن، دیوان متنبی پڑھ کر تکمیل کا کورس کامل کیا۔ شوال ۱۳۹۲ھ مطابق اکتوبر ۱۹۷۲ء سے مظاہر علوم میں تدریس کا آغاز کیا اور آخری دم تک مظاہر علوم ہی میں متوسطہ سے دورہ حدیث شریف تک اساق پڑھائے۔ تدریس میں بھی مولانا سید محمد شاہد سہارن پوری اپنے بزرگوں کی روایات کے امین رہے۔ مولانا سید محمد شاہد سہارن پوری کو یہ اعزاز حاصل

جو لوگ راہ ہدایت ظاہر ہونے کے بعد پیچھے کر پھر گئے، شیطان نے (یکام) ان کو مزین کر دکھایا۔ (قرآن کریم)

ہے کہ اپنی پیدائش سے لے کر حضرت شیخ الحدیث شیخ العلیث مولانا زکریا کاندھلویؒ کے وصال تک ان کے شب و روز اپنے ناناخ شیخ الحدیث کے زیر تربیت و زیر سایہ گزرے۔ ان کی فضیلت کے لیے یہی کافی ہے کہ وہ درس و تدریس، تصوف و تبلیغ، تصنیف و تالیف، مظاہر علوم کے نظم و نسق میں حضرت شیخ الحدیث کی روایات کا پرتو لیے ہوئے تھے۔ مظاہر علوم کی تعمیر و ترقی، تعلیمی و تربیتی ماحول کو وہ عروج بخشنا جو آپ ہی کا حصہ تھا۔ آپ بیک وقت مظاہر علوم کی نظامت اور نظام الدین دہلی کے تبلیغی مرکز کی خدمت دونوں کو اپنے ساتھ لے کر چلے۔ مظاہر علوم اور نظام الدین کے معاملات کے مذکور میں بہت ہی امن و سلامتی، دور بینی اور بیدار مغزی اور بالغ نظری سے حالات کی کشتمی کو صحیح سمت اور منزل پر جا کر اُتارا۔

جامعہ مظاہر علوم کی تاریخ، اس کی خدمات، مظاہر علوم کے فضلاء کے حالات و واقعات پر ایسی شاندار اور وقیع کئی کتابیں تحریر کیں جو تاریخ میں اپنے مثالی کردار کی حامل ہیں۔ مظاہر علوم کی تاسیس سے لے کر اس وقت تک کی مکمل تاریخ کا ایسا نقشہ قلم بند کیا کہ برصغیر کی پوری تاریخ کا خلاصہ بھی قلم بند ہو گیا۔ آپ تاریخ مظاہر اور خدمات مظاہر پر کلید کی حیثیت رکھتے تھے۔ مولانا سید محمد شاہد سہارن پوریؒ کے بیرون کے بہت تبلیغی اسفار ہوئے، جہاں تشریف لے جاتے اپنی باغ و بہار شخصیت کی یادیں چھوڑ آتے۔ ان کا تبلیغی علمی بہت بڑا حلقہ تھا۔ حضرت شیخ الحدیث کی علمی جائشیں اور ان کے خاندان کے جملہ اکابر کی روایات کے آپ علمبردار تھے اور اس بات میں کوئی مبالغہ نہیں کہ وہ عبقری انسان تھے۔ شب و روز دینی تعلیم کو ترویج دینے اور پروان چڑھانے میں آپ کا ایک مثالی کردار ہا، درجنوں کتابیں آپ کی قلمی یادگار ہیں، جس میں بعض کئی جلدیں میں ہیں۔ ۱۹۹۳ء سے جامعہ مظاہر علوم کے ایمن عام تھے، اس وقت اپنے حالاتِ زندگی ”حیاتِ مستعار“ کے نام سے لکھ رہے تھے، جس کی تین جلدیں منظر عام پر آچکی ہیں، چوتھی اور آخری جلد زیر تصنیف تھی، جامعہ مظاہر علوم اور علی گڑھ مسلم یونیورسٹی کے باہمی تعلقات پر ایک دستاںی کتاب ”دولمنی آبشار“ طباعت کے لیے پریس جا چکی ہے۔ ماہنامہ مظاہر علوم کے مدیر مولانا عبداللہ خالد قادری، مولانا شاہد سہارن پوری جامعہ مظاہر علوم کے ناظم اعلیٰ کی بابت لکھتے ہیں کہ: ”مدرسہ کے داخلی و خارجی معاملات و مسائل پر بڑی گہری نظر رکھتے تھے، طلبہ کے مسائل، تعلیمی سرگرمیوں پر نظر، اس کے استحکام کے لیے مسلسل کوشش، مدرسہ کے مالیاتی نظام کو باریک بینی سے دیکھنا اور اس کے سلسلہ میں صائب اور درست فیصلے کرنا، یہ وہ امتیازی خصوصیت تھی جن کی بنا پر بر ملایہ کہا جاتا ہے کہ مظاہر علوم کی تاریخ میں ایسی جفا کش، محنتی اور تمدیر کی حامل شخصیت نہیں گزری۔“

اللہ تعالیٰ حضرت مولانا کی حسنات کو قبول فرمائے، ان کو جنت الفردوس کا مکیں بنائے، اور ان کے لواحقین، مشتبین اور عقیدت مندوں کو صبر جیل عطا فرمائے۔ ادارہ بینات حضرت مولانا کے لواحقین سے تعزیت کا اظہار کرتا ہے اور قارئین بینات سے ان کے لیے ایصالِ ثواب کی درخواست کرتا ہے۔